

کلامِ اقبال کی آفاقت

عبد الرحمن عفری ☆

اقبال ایک ایسا شاعر ہے جسے دنیا کی نظروں میں بڑی کشش، جاذبیت حاصل ہے۔ لوگوں نے اقبال کو مختلف پہلوؤں سے جانچا اور پرکھا ہے۔ لیکن اسے ”قومی شاعر“ کوئی اسلامی شاعر، کوئی ملی شاعر، کوئی ”شاعرِ مشرق“، کوئی ”شاعر“ سے زیادہ ”فلسفی“ اور کوئی ”فلسفی شاعر“ قرار دیتا ہے۔ کوئی اس کے ”تصویرِ خدا“ کو سراہتا ہے اور کوئی ”فلسفہِ بینودی“ پر زور دیتا ہے۔ بہر حال ”کلامِ اقبال“ کے بارے میں جتنے منہ اتنی ہی باتیں ہیں۔ مگر حق یہ ہے کہ ”کلامِ اقبال“ موضوعات، فکر اور اسایب کی مناسبت سے بڑا وسیع اور ہم گیر واقع ہوا ہے۔ ان میں اتنی وسعت اور کھراںی ہے جتنی اس کائنات میں ہے۔ انہوں نے گل و بلبل کی داستان اور ”لمسی و جنسی“ حسن و عشق کے پنجھرے میں اپنی شاعری کو سید نہیں کیا بلکہ اپنے کلام کے ذریعے ”ذیات و کائنات“ کا ٹھوس پیغام اور حقائق و وسائل ساری دنیا کے انسانوں تک پہنچائے۔

اسی لیے اقبال ہر پہلو سے ”عبد آفرین“ شاعر ٹھہرائے جا سکتے ہیں۔ ہم تصورات اقبال یا انکار اقبال سے اتفاق کریں یا نہ کریں، لیکن ان کے تصویرات و انکار کی بڑائی و عظمت کے مکر نہیں بن سکتے۔ یہ اس یہے کہ اقبال ہر وقت انسانیت کی خبر مالگتے ہیں۔ انسانیت کے اس منی سے کلامِ اقبال نے آفانی حیثیت اور عالمگیری دلیقت حاصل لی ہے۔ اقبال کی آفاقت اتنی واضح ہے کہ ہم کبھی اس سے رُگرداں نہیں کر سکتے۔ انکار اقبال یا کلامِ اقبال میں یہ سچا ہے۔ اس لیے پیدا ہوئی کہ وہ انسان کو ”عظمیم“

سمجھتے ہیں۔ یہی وجہ ہے کہ ”بگن نا تھ آزاد“، کلامِ اقبال پر اپنی رائے دیتے ہوئے کہتے ہیں کہ:

”اقبال کے کلام کو ہم مختصر الفاظ میں بیان کرنا چاہیں تو اسے ”صحیحہ عظمت آدم“ کے سوا اور کوئی نام نہ دے سکیں گے۔“ (۱)

بے شک کلامِ اقبال صحیحہ عظمت آدم ہے اور آدم پورے آفاق میں جلوہ گر ہے۔ کسی ایک نظرے نک محدود نہیں۔ اس طرح اقبال جب آدم اور انسان کی بات کرتے ہیں تو ان کی بات خود بخود آفتابی و کائناتی بن جاتی ہے۔ ان کا سارا کلام عظمت آدم کے موضوع سے بھرپور ہے، جسے پڑھ کر ہمیں یقین ہونے لگتا ہے کہ اقبال کی شاعری ”آفاقت“ کی امین ہے:

عدوِ آدم خاکی سے انجنم ہے جلتے ہیں کہ یہ ٹوٹا ہوا تلدا مہ کامل نہ بن جائے (۲)
تونے یہ کیا غضب کیا مجھ کو بھی فاش کر دیا میں ہی تو ایک رلا تھا سینہ کائنات میں (۳)
سبق ملا ہے یہ معراجِ مصطفیٰ سے مجھے کہ عالم بشریت کی زد میں ہے گردوں (۴)
اقبال نے یہی خیال ”جادوید نامہ“ کی نظمِ نغمہ ملائک میں بھی بیان کیا ہے۔

فروغِ مشتِ خاک از نوریاں افزوں شود روزے

زمیں از کوکبِ تقدیرِ نا گردوں شود روزے (۵)

اثلیٰ کے متاز شاعر ”دانستے“ نے اپنی ایک مشہور و معروف کتاب ”کامیڈی“ لکھی ہے آج کل ”ڈیوان کامیڈی“ کے نام سے پکارا جاتا ہے۔ ”ڈیوان کامیڈی“ میں شاعر اپنی محبوبہ ”بیٹریں“ کی تلاش میں نکلتا ہے، اوہر ”جادوید نامہ“ میں اقبال ”حق“ کی جستجو میں جاتے ہیں۔ دانستے عیسائی اور اقبال مسلمان تھا۔ دانستے نے اپنی کتاب میں غیر عیسائیوں کا ذکر بھی کیا ہے۔ اسی طرح علامہ کے ”جادوید نامہ“ میں غیر مسلموں کا حال بھی مذکور ہے، لیکن دانستے غیر عیسائیوں کا ذکر کرتے ہوئے تعصب، مذہبیت اور جذباتیت کا شکار ہو جاتا ہے، جبکہ اقبال ہر جگہ غیر مسلموں کا تذکرہ اسی ادب و احترام سے کرتا ہے جس طرح کسی مسلمان کا، بائگِ درا میں ”سوای رام تیر تھ“ کو اس طرح خراج عقیدت پیش کیا جاتا ہے:

ہم بغل دریا سے ہے اے قطرہ بے تاب! تو
پہلے گوہر تھا، نا اب گوہر نایاب تو (۶)
اسی طرح شیو جی مہاراج، گوتم بدھ اور بھرتی ہری کا ذکر جاوید
پیں اور رسول اللہ اور حضرت علیؓ کا تذکرہ ”ڈیوانِ کامیڈی“ میں دانتے
ازیں دانتے نے اپنی کتاب میں ان عظیم ہستیوں کا ذکر بھی کیا ہے جو ۷۴
پہلے اس دنیا میں تخریف لائیں۔ اس موقع پر اگر ایک ہندو نقاد جگن نا
پیش کروں تو زیادہ مناسب رہے، جگن ناتھ آزاد کئتے ہیں:

”دانے نے اپنے مذہبی تعصب کے جوش میں ان میں سے کسی کو معاف نہیں کیا۔ رسول اللہ ﷺ اور حضرت علیؓ کا ذکر دانے نے اس کتاب میں جس انداز سے کیا ہے وہ علم و ادب کے طالب علموں کے لیے ایک بہت بڑا سوالیہ نشان ہے۔ میں اس جھنے کو ”نقلِ کفر کفر نہ باشد“ کا سہارا لے کر بھی یہاں نقل کرنا مناسب نہیں سمجھتا۔ سوال مذہبی بحث کا نہیں ہے بلکہ محض اس قدر ہے کہ کیا ادب العالیہ کسی دور میں بھی اس غیر مہذب لب و لمحے کا متحمل ہو سکتا ہے؟“ (۷)

گلر اس کے برعکس، 'اقبال' کا رویہ، غیر مسلموں کے ساتھ نہایت مذدبانہ اور عاجزانہ ہے۔ شیو جی مہاراج، گوتم بدھ اور بھرتی ہری کا ذکر کرتے ہوئے، علامہ نے اوب و احترام کے تمام طریقوں سے کام لیا ہے اور پھر مزے کی بات یہ ہے کہ غیر مسلموں کا ذکر کرتے ہوئے، جلال الدین رومی اقبال کی رہنمائی کرتے ہوئے آسمانوں کی سیر کرتے ہیں۔ لیکن اس کے باوجود علامہ شیو جی مہاراج سے روحانیت کا درس لینے میں خوش و فخر محسوس کرتے ہیں۔ حقیقت یہ ہے کہ ان کے ہاں "عظمتِ انسان" کا تصور کسی قسم کے جھوٹ یا خوش فہمی پر نہیں، بلکہ خلوص، سچائی اور ہمدردی پر مبنی ہے:

آدمیت احترام آدمی باخبر شو از مقام آدمی

کا تصور ان کے دل میں جائزیں ہے۔ انسان کا مقام اقبال کے نزدیک کس قدر بلند اور اعلیٰ ہے، اگرچہ اس کا اندازہ ایک شعر میں بھی ہو سکتا ہے کہ اقبال کا ایک شعر بھی سمندر سے کم نہیں، لیکن مزید ثبوت اور ”کلام اقبال میں آفاقیت“ کا مدعای ثابت کرنے

کی خاطر مندرجہ ذیل اشعار پیش خدمت کرتا ہوں:

شاخ نہال سدرہ خار و خس چمن مشو مُنکر او اگر شدی مُنکر خویشن مشو
 برخیز کہ آدم را ہنگام نمود آمد ایں مشت غبارے را انجنم بجود آمد
 آں راز کہ پوشیدہ در سینہ ہستی بود از شوئی آب و گل در گفت و شنود آمد
 اس سے ظاہر ہوتا ہے کہ نظامِ کائنات میں انسان ایک بلند رتبے کا مالک ہے۔
 اقبال نے یہ خیالات صرف اور صرف "انسانیت" کو پیش نظر رکھ کر ظاہر کئے ہیں۔
 اس لیے اقبال کا تصور آدم ان کے کلام میں وہ "ہبھے گیری اور آفاقت" پیدا کرتا ہے
 کہ انسانی عقل دنگ رہ جاتی ہے۔ اقبال کے ہاں "عظمتِ آدم" کا تصور پورے یقین اور
 وثوق کے ساتھ کار فرما رہتا ہے، اسی لیے علامہ کے کلام میں قتوطیت اور مایوسی کے لیے
 کوئی گنجائش نہیں۔ یہی وجہ ہے کہ آپ کا "تصویرِ عظمتِ آدم" میر کے اس نظریے کا
 رد کر دیتا ہے:

غم رہا جب تک کہ دم میں دم رہا

میر صاحب کے ہاں نا امیدی اور یاس کا اندوہ ناک طوفان پایا جاتا ہے، لیکن
 اقبال کے کلام میں شاید ہی یاس و نا امیدی یا قتوطیت کا احساس ہو۔ اگر کسی نظم کی ابتداء
 میں مایوسی ہو بھی تو نظم کے خاتمے تک یہ مایوسی الیکی رجائیت میں تبدیل ہو جاتی ہے
 کہ قاری کا دل خوشی سے چوکڑیاں بھرنے لگتا ہے اور ایک مست و آزاد ہرن کی طرح
 فلاںچیں مارتا ہوا نا امیدی کی حدود سے خوشی و امید کے سر بیز میدان میں داخل ہو جاتا
 ہے۔ وہ کہتے ہیں "انسان رازِ کن فکاں" ہے۔ اسے صرف اپنی آنکھوں پر ظاہر ہونے کی
 ضرورت ہے۔ وہ کہتے ہیں کہ انسان ساری کائنات پر حادی ہے۔ پروفیسر نظیر صدیقی کا
 کہنا ہے کہ اقبال کا کوئی قاری اس تاثر سے نہیں بچ سکتا کہ عہدِ حاضر میں انسان کی
 اہمیت اور عظمت کے سب طاقت ور سے اثرات بنے اقبال کی شاعری میں اظہار پایا ہے۔
 اقبال نے آدم کی تخلیق کو جن انداز میں بیان کیا ہے اس کی مثالِ عالمی شاعری میں
 شاید ہی مل سکے" (۸)۔

نعرہ زد عشق کے خونیں جگرے پیدا شد سن لرزید کہ صاحب نظرے پیدا شد

نظرت آشافت کہ از خاکِ جہاں مجبور خود گرے، خود شکنے، خود نگرے پیدا شد
”علامہ کا یقین داشت ہے کہ مقدر کے دریا میں انسان کی حیثیت خس و خاشک
اور جھاگ کی نہیں، بلکہ ناقابلِ تنجیر چنان کی ہے اور وہ چڑھے ہوئے دریا پر ہر
لحاظ سے قادر ہے۔ اقبال انسانی انفرادیت پر زور دیتے ہیں اور یہاں تک دیتے ہیں کہ
انسان گم ہے اور خدا اس کی تلاش میں سرگردان ہے۔“

”اقبال“ ایک انسان ہے۔ ان کی شاعری ایک انسان کی شاعری ہے۔ ان کی
شاعری کا ہر ہر لفظ نہ صرف گواہی دیتا ہے بلکہ دعویٰ بھی کرتا ہے کہ ”انسان عظیم“
ہے اور ساری کائنات پر حاوی ہے۔ یہی وجہ ہے کہ ”اقبال“ کی شاعری بھی آفاقی ہے،
فرماتے ہیں:

نہ تو زمیں کے لیے ہے نہ آسمان کے لیے جہل ہے تیرے لیے تو نہیں جہل کے لیے (۹)
آپ کی شاعری اس لیے بھی آفاقی ہے کہ اس میں انسان کو نہ صرف دنیا کا
حکمران جانا گیا ہے، بلکہ وہ تخلیق کائنات اور تہذیب و تکمیل میں خدا کا مدد و معاون بھی
ہے۔ ایک لظم ”محادرہ مائین خدا و انسان“ میں خدا انسان کو الزام دیتے ہوئے کہتا ہے کہ
”میں نے تو ایک ہی جہاں پیدا کیا، تو نے تفرقے بازی کر کے اس کے ٹکڑے ٹکڑے
کر دیئے، میں نے خاک سے سبزیاں پیدا کیں اور تو نے ٹکواریں و نیزے بنانے کے علاوہ
چمن کے نونہالوں کو کاشنے کے لیے ”تبر“ اور چمن کے پرندوں کے لیے پنجرہ بنایا“ پھر
اقبال انسان کی طرف سے ان الزامات کی تردید بھی کرتے ہیں کہ ”اے خدا تو نے رات
بنائی میں (انسان) نے چراغ بنایا تیری زمیں ویراں تھی میں نے اس میں گل و گلزار
کھلانے اور اسی تحریر سے ان کی کائنٹ چھانٹ کر کے ان میں ایک قرینہ اور دلکشی پیدا کی۔“

میری جفا طلبی کو دعائیں دیتا ہے وہ دشست سادہ وہ تیرا جہاں بے بنیاد! (۱۰)

”انسانی عظمت“ کے سلسلے میں ”اقبال“ صرف یہ کہہ کر چپ نہیں ہو جاتے کہ
”تخلیق کائنات“ میں انسان خدا کا مددگار ہے، بلکہ وہ نیہ بھی کہتے ہیں کہ جہاں خدا سب
سے بڑا ہے مدد اور تخلیق کار ہے وہاں انسان سب سے بڑا اور بے باک فقاد ہے۔

محجھ کو پیدا کر کے اپنا نکتہ بیس پیدا کیا نقش ہوں اپنے مصور سے گھر رکھتا ہوں میں
وہ انسانیت کی مصوری اس انداز میں کرتے ہیں کہ اس میں عظمت و بڑائی کے
تمام تر پہلو آ جاتے ہیں۔ وہ انسان پر زور دیتے ہیں کہ اپنی کمزوریوں اور کم مانگیوں پر
حاوی ہو جائے۔ اپنے اندر عشق و خرد کی تمام تر صفات پیدا کرے۔ جلال و جمال پیدا
کرے اور شکست و خوردگی کے علاوہ یاس و نا امیدی کو اپنے قریب تک نہ پھٹکنے دے۔
غرض یہ کہ اقبال نے اپنی ساری کی ساری ذہنی قوت انسان کو ”ایک مقام بلند“ کا
احساس دلانے کی خاطر صرف کر دی۔ ان کی ذہنی قوت ان کی شاعری ہے۔ یہی وجہ ہے
کہ اقبال ایک آفی شاعر کہلانے کے مستحق ہیں۔

اقبال ”اپنی شاعری کے ہر موڑ پر انسان کی بات کرتے ہیں اور اس کے دکھ
درد کو یہ دل سے محسوس کرتے نظر آتے ہیں۔ وہ محسوس کرتے ہیں کہ انسان کا مقابلہ
ایک غیر ہمدرد کائنات سے ہو رہا ہے وہ اس کائنات کے خلاف تن تبا لڑ رہا ہے اور
فطرت اس لڑائی میں اس کا بالکل ساتھ نہیں دے رہی۔ چنانچہ ہم گیر ہمدردی کا ثبوت
دیتے ہوئے، اقبال انسان کی تہائی اور بیچارگی کو اس شدت سے محسوس کرتے ہیں کہ خود
خدا کے حضور پکار اٹھتے ہیں:

یہ مشت خاک یہ صرصر یہ وسعتِ افلاک

کرم ہے یا کہ ستم تیری لذتِ ایجاد؟ (۱۱)

غرض اقبال ایک ایسے آفی شاعر ہیں کہ جن کے دل میں ”کائنات کی سب
سے بڑی حقیقت (انسان) کی فکر ہر وقت دامن گیر رہتی ہے“ موجود رہتی ہے۔ ”انسان
اور ہزم قدرت“ میں قدرت اور انسان کے درمیان مقابلہ کرو کے بالواسط طور پر انسان
کو سرخروی اور کامیابی حاصل کرنے کا راستہ دکھایا ہے۔
انسان کہتا ہے:

نور سے دور ہوں ظلمت میں گرفتار ہوں میں

کیوں سیہ روز، سیہ بخت، سیہ کار ہوں میں (۱۲)

قدرت کہتی ہے:

تو انہ اپنی حقیقت سے خبردار ہے

نہ سیہ روز رہے پھر نہ سیہ کار رہے

اقبال کی شاعری موضوعات کی رنگارنگی سے عبارت ہے، لیکن انہوں نے جو موضوع بھی اختیار کیا۔ اس میں بلا واسطہ یا بالواسطہ انسان ہی کے متعلق بات کی۔ ان کے فلسفہ "حیات و موت" اور فلسفہ "خودی" ہی کو لیجئے۔ اس میں حامد نے کسی ایک خطے کے انسان کے مرنے جینے یا خودی و یخودی کی بات نہیں کی، بلکہ ساری کائنات کے انسانوں کی بات کی ہے۔ "کنار راوی" (۱۳)، "گورستان شاہی" (۱۴) اور "فلسفہ غم" (۱۵) کے علاوہ "والدہ مر حومہ کی یاد میں" (۱۶) اقبال نے "فلسفہ حیات و موت" بیان کیا ہے۔ چونکہ دنیا میں جو بھی آیا اسے زندگی ملی تو آیا اور پھر جو بھی آیا اپنی موت بھی ساتھ لایا۔ "کُلْ نَفْسٌ ذَايَةُ الْمُوتْ" (۱۷) اس لیے فلسفہ "حیات و موت" بھی در اصل اقبال کی شاعری کو آفاقی اور عالمگیر بنادیتا ہے۔ فرماتے ہیں کہ:

نے محل شکوہ ہے نے طاقت گفتار ہے زندگانی کیا ہے اک طوق گلو افتاد ہے! (۱۸)

مختلف عناصر انسان کی جان کے درپے ہیں۔ موت اس دنیا میں ہوا کی طرح چلتی ہے۔ انسان کو زلزلوں، بجلیوں اور سمندروں کے ذریعے ختم کیا جاتا ہے۔ امیر، غریب تھی مرتے ہیں۔ موت ہر جگہ موجود ہے۔ سمندروں کی تبوں میں بھی موت ہے۔ یہاں تک کہ خود زندگی ہی زندگی کے گلے میں پھندا بن جاتی ہے (۱۹) جس کے نتیجے میں:

تافل میں غیر فریاد درا پکھ بھی نہیں اک متاع دیدہ تر کے سوا پکھ بھی نہیں
لیکن پھر اسی انظم میں (والدہ مر حومہ کی یاد میں) بملبوں، ستاروں، اڑنے والے پرندوں اور پھول کے نش کی تمثیلوں سے ثابت کر دکھاتے ہیں کہ انسان کبھی فنا نہیں ہوتا۔
پھر نہ کر سکتی حباب اپنا اثر پیدا ہوا تو زنے میں اس کے میوں بوتی نہ بے پرواہوا
وہ فرماتے ہیں۔ ساری کائنات انسان کی ناطر تخلیل دی کئی ہے۔ ستارے بھی
کائنات ہی کا جزو ہیں۔ لہذا یہ ہم انسان کے "خدمت" معرض وجود میں آئے، اب

جبکہ ستاروں کی عمر ہزاروں سال سے بھی زیادہ ہے تو یہ کیسے ممکن ہو سکتا ہے کہ انسانی زندگی صرف ساٹھ ستر یا زیادہ سے زیادہ سو سال ہو؟
شعلہ یہ کہتے ہے گردوں کے شرaroں سے بھی کیا کم بہا ہے آنکب اپنا ستاروں سے بھی کیا؟
اسی طرح:

ختم گل کی آنکھ زیر خاک بھی بے خواب ہے کس قدر نشوونما کے واسطے بے تاب ہے
خوگر پرواز کو پرواز میں ڈر کچھ نہیں موت اس گلشن میں جز سبجدین پر کچھ نہیں
گویا اقبال مظقی طور پر ثابت کرتے ہیں کہ انسان کی زندگی موت سے ختم نہیں
ہوتی بلکہ زندگی کا سلسہ جاری رہتا ہے۔

اسی طرح ”حضر راہ“ میں زندگی کی حقیقت پر روشنی ڈالتے ہوئے تمام دنیا کے انسانوں کو مخاطب کر کے فرماتے ہیں:

کبھی جاں اور کبھی تسلیم جاں ہے زندگی ہے برقرار اندیشہ سود و زیاد ہے زندگی (۲۰)
جاوہاں پیغم رواں ہر دم جواں ہے زندگی تو اسے پیانہ امروز و فردا سے نہ ناپ
جوئے شیر و تیش و سنگ گراں ہے زندگی زندگانی کی حقیقت کو بکن کے دل سے پوچھ
قلزم ہنسی سے تو ابھرا ہے ماندِ حباب اس زیاد خانے میں تیرا امتحان ہے زندگی
اسی طرح خودی کی تعلیم بھی ”کلام اقبال“ کی ایک خصوصیت ہے۔ ان کا پیغام خودی بھی تمام انسانوں کے لیے ہے۔ وہ مسلمانوں، کافروں، عیسائیوں اور یہودیوں غرضیکہ ہر ایک انسان کو ”خودی“ کی تعلیم دیتے ہیں (۲۱)
کے نہیں ہے تمنائے سروری لیکن

خودی کی موت ہو جس میں وہ سروری کیا ہے (۲۲)

خودی کو کر بلند اتنا کہ ہر تقدیر سے پہلے

خدا بندے سے خود پوچھئے بتا تیری رضا کیا ہے

ان کا کلام اس لحاظ سے بھی آفتابی ہے کہ قوموں کی ماہیت پر روشنی ڈالتے ہوئے ”خودی“ کو تمام قوموں کی جڑ قرار دیتے ہیں۔

خودی کے سارے میں ہے عمر جلال کا سراغ

خودی کے سوز سے روشن ہیں امتوں کے چراغ! (۲۳)

لیکن اقبال کو بڑا صدمہ ہے کہ مشرق و مغرب دونوں ہی "خودی" کی تعلیم اور دولت سے محروم ہیں۔ اس سلسلے میں اقبال مشرق و مغرب دونوں کا رونا روتے ہیں:
خودی کی موت سے مغرب کا اندر ہوں بے نور

خودی کی موت سے مشرق ہے بتلائے جذام

خودی کی موت سے ہندی شکستہ بال و پر

نفس ہوا ہے حلال اور آشیانہ حرام

خودی کی موت سے پیر جرم ہوا مجبور

کہ بچ کھائے مسلمان کا جامہ احرام

اسی طرح، جب وہ قوموں کے عروج و زوال پر دو شنی ڈالنے ہیں تو ان کا کلام

خود بخود "آفاقت" بن جاتا ہے۔ جو قومیں ترقی یافتہ یا ترقی پذیر ہوتی ہیں ان کے افراد
محنت و مشقت کے سانچے میں ڈھلے ہوتے ہیں، مگر جب قوم کا دوز زوال شروع ہوتا
ہے، تو انہی افراد میں تن آسانی اور کامی عود کر آتی ہے۔ اس حقیقت کو اقبال وسیع و

بلیغ اشاروں میں بیان کرتے ہیں:

شمشیر و سنان اول، طاؤس و رباب آخر (۲۴)

میں تجھ کو بتاتا ہوں تقدیرِ ام کیا ہے

پھر فرماتے ہیں:

زندہ فرد از ارتباطِ جان و تن

زندہ قوم از حظِ ناموسِ کہن

مرگِ فرد از خشکینےِ رویِ حیات

مرگِ قوم از ترکِ مقصودِ حیات

قوموں کے عروج و زوال کے ان ابدی و ازلی حقائق کو علامہ نے قرآن حکیم

سے اخذ کر کے، بڑی شرح و بسط کے ساتھ بیان کیا ہے۔ یہ حقائق آج بھی قوموں کی

زندگی اور ان کا مستقبل سنوار سکتے ہیں، بشرطیکہ ان پر ختنی سے کاربند رہا جائے۔

دراصل قومیں انسانوں سے بنتی ہیں۔ اس لیے یہاں پر بھی اقبال درحقیقت

انسان ہی کی بہتری چاہتے ہیں۔ وہ آج بھی، کل بھی اور پرسوں بھی "انسانیت" کی خیر

مانگتے ہیں۔ چنانچہ ڈاکٹر محمد نعیش الدین صدیقی صاحب بجا فرماتے ہیں کہ ”اقبال کو شاعر انسانیت“ کے لقب سے یاد کرنا زیادہ مناسب معلوم ہوتا ہے۔ وہ صرف پاستان یا عالم اسلام کی بلکہ نہیں ہیں، بلکہ تمام ”بنی نوع انسان“ کا ان پر حق ہے۔ وہ عالمی و آفاقی ہیں۔ ان کا مقصد، مختبا انسانوں کے کسی ایک گروہ، کسی ایک جماعت، یا کسی ایک معاشرے کو نہیں، بلکہ تمام ”بنی نوع بشر“ کو اونوت کے رشتے میں باندھ کر ایک بہتر و بلند تر زندگی اور ایک رفیع و عظیم نسب العین کی طرف لے جانا ہے۔ انہیں سب سے زیادہ گلر انسان کے مستقبل کی ہے نہ کہ کسی خاص بغرافیائی: قومی، اسلامی یا لوئی گروہ کی۔ ان کے سامنے جو مسئلے ہیں وہ کسی ایک فرقے یا جماعت سے تعلق نہیں رکھتے، بلکہ وہ تو انسان اور کائنات کے باہمی تعلق اور انسان کے مقام و منصب اور وظینہ حیات کے بنیادی ابدی مسئلے ہیں۔ انہی عظیم مسائل کا حل انہوں نے اپنی شاعری میں پیش کیا ہے۔ (۲۵)

واقعی ڈاکٹر صاحب کی مندرجہ بالا رائے ورنی ہونے کے ساتھ ساتھ حق پر مبنی ہے۔ اس میں کوئی شک نہیں کہ اقبال انسان کو کائنات کی ہر ایک چیز سے مضبوط و بالا تر دیکھنا چاہتے ہیں اور اپنی تمام تر بحد دیاں انسان کے لیے وقف کر دیتے ہیں۔ ان کی یہ دلی خواہش ہے کہ ”انسان سر پا قوت مسخرہ“ بن جائے۔ ان کا خیال ہے انسان صرف اور صرف ”شان خداوندی“ کے سامنے بھٹکے، اس کے علاوہ دنیا کی کوئی طاقت انسان کو زیر نہ کرے۔ بلکہ انسان عناصر کائنات کو اپنی مٹھی میں لے کر ان پر حکومت کرے۔ یہ اس لیے کہ انسان ہر ایک چیز سے افضل ہے اور ساری کائنات پر حاوی ہے: اس ذرے کو رہتی ہے و سمعت کی ہوس ہر دم یہ ذرہ نہیں شاید سمنا بوا صحراء ہے چاہتے تو بدل ڈالے بیت چمترار کی یہ بستی داتا ہے میتا ہے تو تما ہے اور تو اور خود ”قطرت“ بھی انسان کی برتری کا اعتراف کر رہی ہے۔ (اقبال کے باہ)

ہے ترے نور سے دابستہ مری بود و نبود

بانغیں ہے تری ہستی پیئے گلزار وجود (۲۶)

انجمنِ حسن کی بے تو تریٰ تصویر ہوں میں

عشق کا تو بے صحیفہ تریٰ تفسیر ہوں میں

خر تو اقبال نے انسانیت کا اس قدر ساتھ دیا ہے کہ انسانیت کی طرح ان کا کلام بھی آفاتی بن گیا۔ یہی وجہ ہے کہ ڈائلر رابندر ناتھ بیگور نے بھی اقبال کے آفاتی ہونے کا اعتراف کیا ہے۔ انہوں نے کہا کہ ”سر محمد اقبال“ کی موت نے ہماری ادبیات میں ایک ایسا خلا پیدا کر دیا ہے جو ایک ملک زخم سے مشاہدہ رکھتا ہے اور جس کے پر ہونے کے لیے مدت مدید درکار ہے۔ ہندوستان کا مرتبہ دنیا میں بے حد محدود اور تنگ ہے، اس لیے ایک ایسے شاعر کی موت کا صدمہ، جس کی شاعری عالم گیر اہمیت رکھتی ہے، ملک کے لیے ناقابل برداشت ہے“ (۲۷)

علاوہ ازیں، بیگور نے ڈائلر محمد عباس علی خال طلحہ کے نام ایک خط میں رقم کیا ہے ”اقبال کی نظموں کو جو شہرت اور قبولیت نصیب ہوئی ہے اس کی بنا پر مجھے یقین والائق ہے کہ اقبال کے ان جواہر پاروں میں ادب جادو اس کی عظمت و تابندگی موجود ہے۔ میرے لیے یہ خیال بارہا باعث اذیت ہوا ہے کہ بعض فقاد میری اور سر محمد اقبال کی ادبی کاؤشوں کو حریفانہ میزان پر جانچ کر غلط فہمیاں پھیلانے کی کوشش کرتے ہیں۔ اس ادب کے متعلق جس کا خطاب جملہ ”بنی نوع انسان“ سے ہو یہ روشن صد درجہ نہ موم ہے، کیونکہ ادب عالمگیر کی مملکت میں بالاحاظ زمان و مکان، شعراء و اصحاب فنون کی ایک انسانی برادری معرض وجود میں آ جاتی ہے۔ مجھے یقین ہے کہ سر محمد اقبال اور میں ادب میں حسن و صداقت کے دو خدمتگار ہیں اور ہم اس سرحد پر مل جاتے ہیں جہاں سے انسانی دل و دماغ اپنا بہترین و جمیل ترین ہدیہ جادو اس عالم انسانیت کے حضور پیش کرتا ہے“ (۲۸)

واقعی اقبال کی نظریں خدا کی عالمگیر مملکت کے کونے کونے کا تجزیہ کر گئی ہیں۔ دنیا کے جس کونے میں بھی اقبال کو انسان نظر آیا اقبال“ نے اس سے خطاب کیا۔ انہوں نے جو ایک کو اثبات و احکام خودی کا پیغام دیا۔ حرکت و عمل کا پیغام دیا اور مقام بلند حاصل کرنے کی تلقین کی۔ اقبال نے کہا کہ انسان کو خوددار، خودگر، خودنگر، خودشاس

اور ناقابلِ تنبیر بنا چاہیے۔ اقبال کی شاعری یہ دعویٰ کرتی ہے کہ انسان کی ترقی کی کوئی انہتا نہیں، انسان کا مقام اور ثریا سے بھی بلند ہے۔ چنانچہ ڈاکٹر محمد شمس الدین صدیقی صاحب فرماتے ہیں کہ ”علامہ اقبال نے انسان کی فضیلت و عظمت کے گن ایسی دلوں اگلیزِ دھن میں گائے ہیں اور اپنا استحکامِ خودی کا سرورِ اگلیزِ حیات بخش اور حوصلہِ افزا پیغام، انسانیت کے نام اس قدر جوشِ ایمان و جوشِ بیان کے ساتھ دیا ہے کہ اس کی نظرِ عالمی شعر و ادب کی پوری تاریخ میں نہیں ملتی“ (۲۹)، ”اقتنی اقبال“ نے انسانیت کے نام، جو حیات بخش اور حوصلہِ افزا پیغام دیا ہے اس کی مثال عالمی شعر و ادب کی پوری تاریخ میں نہیں مل سکتی، جبکہ تو ہندو بھی تکمیلیت انسان اقبال کو اپنا تصور کرتے ہیں، مثال کے طور پر میسور یونیورسٹی کے ایک ہندو پروفیسر نے اپنی تقریر میں کہا:

”ڈاکٹر سر اقبال کو مسلمان لاکھ اپنا کہیں، مگر وہ ہم سب کے ہیں وہ کسی ایک مذہب یا جماعت کی ملک نہیں ہو سکتے، اگر مسلمانوں کو یہ ناز ہے کہ اقبال، ان کا ہم مذہب ہے تو ہم کو بھی یہ فخر ہے کہ اقبال ہندوستانی ہے۔“ (۳۰)

مگر بات صرف انہی باتوں سے نہیں بن جاتی، اس لیے کہ بعض نگران نظروں نے اقبال کی ہم گیری اور وسعت نظر کو بالائے طاق رکھتے ہوئے ”کلامِ اقبال کی آفاقت“ کو مانتے ہے یکسر انکار کیا ہے:

”خوے بد را بہانہ بسیار“

نے مصدق اقبال کے ”تفصیل“ نگاروں نے یہ بہانہ تراشا ہے کہ ”اقبال نے اسلام کی دکالت کی ہے۔“ اس لیے ان کے کلام میں آفاقت مفقود ہے۔ مثال کے طور پر ڈاکٹر نکس، بالواسطہ طور سے ”کلامِ اقبال“ کو آفاقت مانتے پر تیار نہیں دکھائی دیتے اور کہتے ہیں کہ:

”His message is not for the Mohammadans of India alone,
but for Muslims everywhere“. (31)

اسی طرح ایرانی پروفیسر جناب داؤد بھی اقبال کو (32)

کہتے ہیں۔

اسی طرح پروفیسر حید احمد خان لکھتے ہیں کہ

"The marxist school of literary criticism in urdu finds fault with Iqbal's sense of the universal because the poet used Islam ".(33)

دراصل "حق" ، "باطل" سے دبئے والا نہیں۔ اگرچہ حق و باطل کا معنکہ روز اول سے اپنے زوروں پر رہے اور "ابد" تک رہے گا۔ شیطانی و طاغوتی طاقتون کو اسلام سے جو بغض و عناد ہے، وہی دشمنی "مارکس" و "یولیناٹ" (لینن) کے پرستاروں کو اقبال سے ہے۔ انہیں صدمہ ہے کہ بمال نے لینن کو خدا کے حضور میں کان کیوں پکڑدا ڈالے۔ میں وجہ ہے کہ وہ مخالفت برائے مخالفت کے تحت اقبال کے نظریات و موضوعات پر نکتہ چینی کرتے ہیں۔ وہ ایسے تمام بخشنڈے استعمال کر رہے ہیں، جن کے ذریعے اقبال کی عزت و تکریم لوگوں کے دلوں سے باہر نکال سکیں۔ جو "مکتب فکر" "مارکسزم" کو کعبہ بناتے ہوئے سارے ادب کو اس کا طواف کرانے کی سرتوڑ کوشش کرے وہ اقبال کی آفیت کا کیسے معرف ہو سکتا ہے؟

علاوہ ازیں ڈاکٹر "سہما" اپنی کتاب (Iqbal the poet and his message) میں نہ صرف یہ کہ اقبال کو ایک آفیقی شاعر مانتے سے انکار کرتے ہیں بلکہ ایک محدود علاقے (ہندوستان) کا شاعر مانتے سے بھی انکاری ہیں:

"اقبال نہ تو شاعر ہندوستان کا درجہ حاصل کر سکے اور نہ ہی ایک عظیم شاعر بن سکے"۔ (۳۴)

اقبال کے بارے میں اس درجہ تگ نظری اور ناقص رائے زنی کا اظہار کرنا انتہائی ستم ظریفی اردو تئیصی زیادتی ہے۔ خیر ایسے لوگوں نے اقبال کی شاعری کو محدود بتانا ہی تھا۔ اس لیے کہ اقبال نے ہمیشہ بھی بات کہی ہے اور چیز بڑا تعلق ہوتا ہے۔ نتیجہ یہ نکلا کہ تگ نظر لوگوں کا پیانہ ظرف چھلک پڑا اور وہ بوکھلاہٹ کا شکار ہو گئے۔ جسے اقبال نے بھی محسوس کر لیا:

اپنے بھی خفا مجھ سے میں بیگانے بھی ناخوش میں زیر بہاں کو کبھی کہہ نہ سکا تند! (۳۵)
یہ حضرات جزوی طرز فکر کے نتیجے میں اقبال کو اسلامی شاعر کہتے ہیں۔ اور اس

سے یہ مراد لیتے ہیں کہ ان کے مخاطب صرف اور صرف مسلمان ہیں۔ انہوں نے اپنا پیغام صرف مسلمانوں کے لیے وقف کر دیا اور یہ کہ ان کے کلام نے بنی نوع انسان کو مسلم اور غیر مسلم کی حدود میں تقسیم کر کے، فقط مسلمانوں کی فلاح و بہبود کا بیڑا انھیا۔ بے شک اقبال نے مسلمانوں سے خطاب کیا۔ یہ بھی حق ہے کہ انہوں نے مسلمانوں کی اصلاح کرنے کی کوشش کی، مگر یہ ہرگز صحیح نہیں کہ علامہ کے مخاطب صرف اور صرف مسلمان تھے۔ یا ان کا کلام و پیغام مسلمانوں کے لیے وقف ہے یا مسلم و غیر مسلم میں فرق کی کسوٹی اقبال کے یہاں مشرقی و مغربی، کالے، گورے، سامی و غیر سامی اور ہندی و چینی کی طرح لازمی ہے۔ حقیقت یہ ہے کہ فلسفہ اقبال کی جان توازن ہے۔ یہ توازن حیات و کائنات کی گوناگوں کیفیات کا مزاج ہے۔ جو اعتدال روی سے حاصل ہوا ہے۔ اقبال نے کمال یہ کیا کہ حیات و کائنات کے مسائل میں توازن قائم کرتے ہوئے، گویا کہ ”مزاج کائنات“ کو اجاگر کیا ہے۔ مزاج کائنات کا اجاگر کرنا بذاتِ خود ”کلام اقبال کی آفاقت“ ایک منہ بولتا ثبوت ہے۔

بہر حال بات یہ کہ اکثر حضرات ”اسلامی شاعر“ کہہ کر ”کلام اقبال“ کی درخشندہ و تابندہ آفاقت کو جھلانے کی پہلی سے طے شدہ (اپنے طور پر) کوشش کرتے ہیں۔ اسی لیے ضروری سمجھتا ہوں کہ اس مسئلے پر بحث کرنے سے قبل، اسلامی اصول، ضوابط کے پنجوڑ کے ساتھ ساتھ، وہ خوبیاں اور احسانات تجھی بیان کر دوں جو مسلمانوں نے غیر مسلموں پر کیے اور اس لیے کئے کہ اسلام کا تقاضا بھی یہی تھا:

۹ ذی الْجَمَادِ نَمَارُجُرَا اَرَنَے بَعْدَ آپ ﷺ نے میدانِ عرفات میں ایک اونٹنی پر سوار ہو کر وہ مشہور و معروف خطبہ دیا جو کہ خطبۃ جمعۃ الوداع کے نام سے یادگار رہے گا۔

رنگ و نسل کے امتیازات کا خاتمه:

اے لوگو! بے شک تم ایک باپ کی اولاد ہو، اللہ نے تمہیں ایک مرد اور ایک عورت سے پیدا کیا، تمہارے قبیلے اس لیے بنائے کہ تم ایک دوسرے و پیچان ملو۔

عربی کو بھی پر اور سفید کو سیاہ پر کوئی فضیلت نہیں، بڑائی صرف تقویٰ اور پرہیز گاری کی بناء پر ہے۔

زمانہ جاہلیت کا خون:

زمانہ جاہلیت کے تمام خون معاف کر دیے گئے اور سب نے پہلے میں اپنے خاندان کے ربع بن حارث کا خون معاف کرتا ہوں۔

زمانہ جاہلیت کا سود:

زمانہ جاہلیت کا سود معاف کر دیا گیا اور سب سے پہلے میں اپنے خاندان کے عباس ابن عبدالمطلب کا سود معاف کرتا ہوں۔

غلاموں سے سلوک:

غلام تمہارے ہیں اور ان سے زی کا سلوک کرو، جو خود کھاؤ ان کو بھی کھاؤ اور جو خود پہنچو ان کو بھی پہنچو۔

عورتوں سے سلوک:

عورتوں کے معاملے میں خدا سے ڈرد، عورتوں کا تم پر اور تمہارا عورتوں پر حق ہے۔

وراثت:

الله تعالیٰ نے ہر ایک وارث کا حق دے دیا ہے۔ اس کے بعد کسی وارث کے حق میں وصیت جائز نہیں۔

انفرادی ذمہ داری:

ہر مجرم اپنے جرم کا خود ذمہ دار ہے، باپ کے جرم کا بینا اور بیٹے کے جرم کا باپ ذمہ دار نہیں۔

کتاب اللہ:

اس اؤواں میں تمہارے پاس ایک چیز چھوڑ کر جا رہا ہوں اور وہ کتاب اللہ، یعنی

قرآن کریم ہے۔ اگر تم نے اسے مضبوطی سے تھامے رکھا تو بھی گمراہ نہ ہو گے۔

اطاعتِ امیر:

اگر ناک کٹا جبھی بھی تمہارا امیر ہو اور وہ تمہیں کتاب اللہ کے مطابق حکم دے تو اس کی اطاعت کرو۔

جان و مال اور آبرو کا احترام:

تمہارا مال، خون، جان اور آبرو قیامت تک اسی طرح محترم ہے جس طرح یہ دن اس ماہ میں محترم ہے۔

النصاف اور حقوق کے تحفظ کی تلقین:

تم سب انصاف کی رستی کو مضبوطی سے تھامے رکھو اور ایک دوسرے کے حقوق، فرائض کا خیال رکھو۔ عورت کے لیے جائز نہیں کہ اپنے شوہر کے مال میں سے اس کی اجازت کے بغیر خرچ کرے۔

یہ خطبہ تمام اسلامی تعلیمات کا نچوڑ ہے۔ اس میں حقوق اللہ اور حقوق العباد بیان کیے گئے ہیں۔ جاندار کا تحفظ کر دیا گیا ہے۔ بھائی چارے پر زور دیا گیا ہے۔ عورتوں اور غلاموں سے نیک سلوک کی تلقین کی گئی ہے اور انفرادی ذمہ داری کا تعین بھی کر دیا گیا ہے۔ الغرض یہ خطبہ بنی نوع انسان کی خیر خواہی کا ضامن ہے۔ (۳۶)

ہادیٰ برحق نبی آخر الزمان نے اسلامی تعلیمات کے تحت غلاموں کے روپ میں مظلوم ”انسانیت“ کی حوصلہ افزائی فرمائی۔ جیسا کہ قرآن مجید میں بہت سے ایسے گناہوں کا ذکر آیا ہے جن کا کفارہ ایک غلام کو آزاد کرنا مقرر کیا گیا ہے۔ یاد رہے کہ قرآن اور اسلام دونوں لازم و ملودم ہیں۔ آنحضرت نے غلاموں کو آزادی کے لیے کتابت کا طریقہ ایجاد کیا جسکی رو سے ایک غلام اپنے آتا سے اپنی قیمت مقرر کروا لیتا اور پھر اسی شخص یا کسی دوسرے شخص کی خدمت کرتا اور اپنی قیمت اس اجرت میں وضع کرواتا جاتا۔ جب قیمت ثابت ہو جاتی تو اس غلام کو آزاد کر دیا جاتا تھا۔ اسلام وہ انصاف ہے جس نے غلاموں کو بھی بلند سے بلند تر مقام عطا کیا۔ حضرت سلمان فارسیؓ جو ایرانی

النسل آزاد کردہ غلام تھے ایک صوبہ کے گورنر بن کے ایک اہم رتبے کے مالک بنے، اور غزوہ خندق کے موقع پر آپؐ ہی کی تجویز پر دفاعی خندق کھودی گئی۔ حضرت بلاںؐ ایک جبشی غلام تھے، مگر اسلام کی وساطت سے آپؐ کا مؤذن ہونے کا شرف حاصل کیا، اور حضرت ابو بکر صدیقؓ اور حضرت عمرؓ فاروق جیسے جلیل القدر صحابی ان کو آقا کہنے میں فخر محسوس کرنے لگے۔ اسی طرح آنحضرت نے اپنے آزاد کردہ غلام ”زید بن حارثہ“ کو ”بچکِ موتو“ میں اسلامی لشکر کی قیادت سونپی اور ۶۳۲ء / ۱۴ھ میں زید بن حارثہ کے سترہ سالہ بیٹے، اسماءؓ کو رومیوں کے خلاف اسلامی لشکر کا سپہ سالار بنا کر روانہ کیا گیا۔ اس وقت حضرت ابو بکر صدیقؓ خلیفۃ المؤمنین تھے۔ حضرت ابو بکر صدیقؓ نے لشکر کو روانہ کیا اور خود شہر کے باہر تک، حضرت اسماءؓ کو بدهیات دیتے ہوئے پیدل گئے۔ جب کہ اسماءؓ گھوڑے پر سوار تھے حضرت خدیجہؓ، ابو بکرؓ اور عثمانؓ نے بہت سے غلاموں کو خرید کر ان کے ظالم آتاویں سے آزاد کر دیا اور پھر یہ اسلام ہی کا اثر تھا کہ حضرت عمرؓ (خلیفہ وقت) رات کے وقت یتیم بچوں کے لیے اپنی پیٹھ پر آتا اور سمجھو ریں اٹھا کر لے گئے۔ آپؐ کا غلام (سلیم) بھی ساتھ تھا۔ غلام نے عرض کیا اے امیر المؤمنین آپؐ یہ بوجھ مجھے اٹھانے دیں تو جواب میں فرمایا کہ قیامت کے دن بھی میرا بوجھ تو اٹھائے گا؟ اسی طرح ۱۵۶ء / ۶۳۶ھ میں بیت المقدس کی فتح کے موقع پر حضرت عمرؓ صلح نامہ تحریر کرنے کی غرض سے خود تشریف لے گئے۔ راستے میں ایک دن خلیفۃ المؤمنین اونٹ پر سواری کرتے اور آپؐ کا غلام اونٹ کی مہار پکڑ کے چلتا۔ دوسرے دن غلام سواری کرتا اور عمرؓ اونٹ کی مہار پکڑ کر چلتے۔ چنانچہ جب بیت المقدس نزدیک آیا تو اس دن اونٹ پر سواری کرنے کی باری غلام کی تھی۔ غلام نے عرض کیا اے امیر المؤمنین آج میں اپنی باری آپؐ کو دیتا ہوں مگر حضرت عمرؓ نہ مانے اور اسی طرح اونٹ کی مہار پکڑے ہوئے چلتے رہے۔

مسلمانوں کے دور حکومت میں ذمیوں کو ہر طرح کی مدد ہی آزادی حاصل تھی۔ ان کی عبادت گاہیں بالکل اسی طرح محفوظ تھیں جس طرح مسلمانوں کی عبادت گاہیں۔ جو ذمی فوجی خدمات انجام دیتے ان کو جزیہ سے مستثنی قرار دیا جاتا۔ ان کے ساتھ

مسلمانوں کے برابر کا سلوک کیا جاتا۔ اگر کوئی مسلمان کسی ذمی کو قتل کرتا تو اس کے
قصاص میں مسلمان کو بھی قتل کر دیا جاتا تھا۔ ذمی لاپجھوں اور ناداروں کو، بیت المال
سے اسی طرح وظیفہ ملتا جس طرح مسلمان معدودوں کو ملتا تھا۔ کسی ذمی کو جبراً مسلمان
نہیں بنایا گیا۔ مسلمانوں کے لیے ذمیوں کی زمین خریدنا منوع قرار دیا گیا۔ ان کے مذہبی
امور سے متعلق مسائل ان کے باہمی مشورے سے حل کیے جاتے۔ اسی طرح عراق کے
بندوبست کے سلسلے میں ذمیوں سے مشورہ لیا گیا۔ بصرہ اور کوفہ کا خراج مدینہ پہنچتا تو
حضرت عمرؓ وہاں کے دس دس مرکرده اشخاص سے قسم لیا کرتے تھے کہ کہیں خراج
وصول کرنے میں کسی ذمی کے ساتھ زیادتی تو نہیں کی گئی۔ اگر ذمیوں نے کسی بغاوت
میں حصہ لیا تو حضرت عمرؓ نے ان کو معاف کر دیا یا پھر ان سے نرمی کا سلوک کیا۔ شام
کے ایک شہر "مرداس" کے ذمی رومنیوں سے درپرداہ سازش کے مرتكب پائے گئے تو
حضرت عمرؓ نے وہاں کے گورنر کو لکھا کہ ان کی جائیداد اور مال مویشیوں کی قیمت لگا
کر اور پھر اس قیمت سے دو گنی قیمت دے اُن کو جلاوطن کر دو۔ اگر وہ اس پر بھی
راضی نہ ہوں تو انہیں ایک سال کی مہلت دو اور اگلے سال انہیں وہاں سے نکال دو۔
اسی طرح جب "حیرة" کے یہودی اپنی مسلسل شرائغیزیوں سے بازنہ آئے تو انہیں
زمینوں کی قیمت ادا کرنے کے بعد وہاں سے جلاوطن کیا گیا۔ حیرہ کے یہودیوں اور
عراق کے عیسائیوں کو عرب سے جلاوطن کیا گیا تو ان کو شام اور عراق میں تبادل
زمیں عطا کی گئی۔ غرضیکہ حضرت عمرؓ نے ذمیوں سے جو صنی سلوک کیا وہ آج کے
روشن زمانہ میں بھی مفقود ہے لیکن اس صنی سلوک اور رواداری کا منبع اسلام ہی تھا۔ اگر
اسلام نہ ہوتا تو نہ جانے ذمیوں کے ساتھ کیسا سلوک کیا جاتا۔ جس پر انسانیت بھی
آنسو بھاتی۔ اسلام نہ ہوتا تو اونی سے غلام آقا و مولا کہہ کر نہ پکارتے جاتے۔

خطبۃ جیہے الوداع اور دیگر حوالوں سے یہ بات کھل کر سانتے آگئی ہے کہ
اسلام کیا ہے؟ اور اس کی اہمیت، فرشش و غایت کیا ہے؟ ان سب باتوں کا جواب یہی
ہے کہ اسلام محبت و شفقت، اتحاد و اتفاق، خلوص و صداقت، خیرخواہی و نیک دلی، فران
دلی و سعی الشحسی، امانت و دیانت، مل و انساف، شرم و حیا، جلال و جمال، رحم و کرم،

بپاری و دلیری، ہمدردی و رحمتی، حق شناسی و فرض شناسی، غیرت و خودداری، عزت و ناموس، براہی و بزرگی اور عفت و پاکیزگی کا ذخیرہ ہے۔ اور انہی اوصافِ حمیدہ سے کاملے، گورے، عربی، تجمیعی، مسلمان و ہندو اور عیسائی و یہودی غرض یہ کہ انسانیت سے تعلق رکھنے والے ہر فرد کو یکساں طور سے نوازتا ہے۔ یہی نہیں اسلام نے تو جانوروں کے ساتھ بھی رحمتی کے ساتھ پیش آئے کی تلقین کی ہے کہ ان سے زیادہ کام نہ لو۔ اسی جانور کو ذبح کرنے سے پہلے خوب چارہ کھلاڑ پانی پا۔ تیز چھری سے ذبح کرو تاکہ اسے تکلیف نہ ہو تو مطلب یہ کہ اسلام نہ صرف انسانوں بلکہ جانوروں کے حقوق کا بھی پاسبان اعلیٰ ہے اور یہی ساری دنیا کے لیے اجلا ہے۔

اسلام کے مندرجہ بالا فوائد و برکات کی روشنی میں، اقبال کے ذہن رسانے اس حقیقت کو سمجھ لیا کہ بنی نوع انسان کی تمام تربیتی اسلام ہی میں مضر ہے۔ اور یہی وہ ضابطہ حیات ہے جس میں ہر طرف اجلا ہی اجلا ہے۔ یعنی یقین، یغیرہ، آنحضرت اتر کر حرارت ایک ایسا پیغام لائے جو نسل انسانی کے تمام عوام کا علی اور ان کی تمام مشکلات کا مداوا و علاج ہے۔

چنانچہ اقبال نے جب دنیا کو، "خصوصاً اہل یورپ کو ہولناکی، مادہ پرستی، عیاری، مکاری، جبر و استبداد اور نفاذ نفسی کے گھٹاؤپ اندر ہیرے میں بھکٹا بوا دیکھا تو وہ اسلام کے اجالے سے ان تمام اندر ہیروں اور تاریکیوں کو مٹا کر نوع انسان کو راہ راست پر لانے اور اس کی فلاح و ہبہوں کے لیے بذریعہ قلم ساری عمر کو شاہ رہے اور یہ اس لیے کہ اللہ تعالیٰ کے نزدیک مذہب اسلام کے سوا کوئی دوسرا مذہب نہیں جو انسانوں کے علاوہ جانوروں کے حقوق کا بھی تحفظ پیش کرتا ہو۔ اچھا یہ تو سب مانتے ہیں کہ مارنے اور پیدا کرنے والا اللہ تعالیٰ ہی ہے اور "ذہب اسلام" اس کی طرف سے انسانوں کے لیے ودیعت کیا گیا ہے۔ پس میں یہ کہوں گا کہ انسان کی جسمانی ساخت پر خوراکریں تو معلوم ہوتا ہے کہ انسان خواہ وہ دنیا کے کسی بھی کوئے اور کسی بھی مذہب سے تعلق رکھتا ہو، اس کی ساخت اور مسلمان کی جسمانی ساخت میں کوئی فرق نہیں۔ انسان کے ہاتھ، گردن، ٹانگوں اور کمر میں جتنے بھی جوز ہیں ان سب کا بنیادی مقصد یہ ہے کہ

انسان دین اسلام کے مطابق اللہ تعالیٰ کے حضور میں دن میں پانچ مرتبہ سجدہ ریز ہو سکے۔ اللہ تعالیٰ کے آگے جھک سکے اور ہاتھ اٹھا کر اس ”غفور رَحِيم“ ہستی سے دنیوی اور اخروی زندگی کی بہتری کے لیے دعا ناگئے۔ اگر دین اسلام خدا کا سچا مذہب نہ ہوتا تو صرف مسلمانوں کے اعضاء میں جھکنے کی گنجائش چھوڑتا۔ باقی مذاہب کے مطابق نماز وغیرہ روانہ نہیں، ان مذاہب کے لوگوں کے اعضاء میں کوئی جوڑ نہ ہوتا۔ مگر چونکہ مذہب اسلام برحق ہے اور کوئی بھی غیر مسلم کسی بھی وقت مسلمان ہو سکتا ہے۔ اس لیے اللہ تعالیٰ کی کرم نوازی اور حکمت دیکھیے کہ اس نے غیر مسلموں کے اعضاء میں بھی اسی طرح جوڑ بنائے جس طرح مسلمانوں کے اعضاء میں ورنہ غیر مسلم یہ بہانہ بھی تراشتے کہ ہم اسلام کیے قبول کریں۔ ہمارے اعضاء میں تو جوڑ ہی نہیں، ہم تو نماز میں سجدہ کرنے کے لیے جھک ہی نہیں سکتے۔

خیر اس سے ثابت ہوتا ہے کہ ساری دنیا کے انسانوں کی جسمانی ساخت ”اسلامی عبادات“ کے مطابق ہے۔ اچھا تو اب جو لوگ یہ اعتراض کرتے ہیں کہ اقبال کی شاعری ”اسلامی“ کیوں ہے؟ تو میں ان سے یہ سوال کرتا ہوں کہ اگر اسلام سے انہیں اتنی ہی چیز ہے تو پھر، ان کی جسمانی ساخت ”فلسفہ اسلام“ کے عین مطابق کیوں ہے؟ کیا وہ اس بات کا جواب دے سکتے ہیں؟

”هم بكم عمي فهم لا يرجعون“۔

علاوه ازیں کون نہیں جانتا؟ کہ اللہ تعالیٰ ہی خالق کائنات ہے، وہی کائنات کا

بادشاہ ہے۔

سروری زیبا فقط اس ذات بے ہمتا کو ہے۔ عمر اس ہے اُک وہی باقی بیان آذری (۷۳) اللہ تعالیٰ نے نظام کائنات کا انتظام چلانے کی خاطر ایک ایسا ضابطہ حیات بنایا ہے، جسے اسلام کہتے ہیں۔ اب جب کہ ساری دنیا اور دنیا کی تمام ”خودیاں“ خدا نے بنائیں اور خودیوں کا ضابطہ حیات (اسلام) بھی خدا نے تشکیل دیا تو ثابت ہوا کہ خدا کی طرح اسلام بھی ساری کائنات پر حاوی اور محیط ہے اور پھر یہ بات تو معتبر ضمیں بھی مانتے ہیں کہ ”اقبال نے“ ”اسلام“ کو مدد نظر رکھتے ہوئے شاعری کی ”گویا کہ اقبال کی

شاعری میں تمام تر اسلامی تعلیمات ہیں۔ لہذا ثابت ہوا کہ اسلام کی طرح کلامِ اقبال بھی سارے آفاق پر حادی و محیط ہے۔ تو اس طرح، درحقیقت خود مذکورہ اعتراض ہی، اعتراض کا جواب ہے، اعتراض ہی میں جواب مفسر ہے۔ یہ کوئی نگاہی اور کور دماغی نہیں تو اور کیا ہے؟ لیکن، بقول شاعر:

پھول کی مٹی سے کٹ سکتا ہے ہیرے کا گلر

مرد ناداں پر کلامِ نرم و نازک ہے اثر (۳۸)

بہر حال ہو سکتا ہے کہ بعض حضرات میرے ان دلائل کو ناکافی سمجھیں۔ اس لیے لازم ہے کہ بات کو مزید آگے بڑھایا جائے۔ اقبال تو محض ایک صاحب بصیرت شاعر اور مفکر ہیں، اگر کوئی نبی بھی ہو تو سب سے پہلے اور بلا واسطہ اپنی قوم ہی سے خطاب کرتا ہے۔ وہ سب سے پہلے اپنی قوم کی اصلاح اس لیے کرتا ہے کہ اپنی قوم سے وہ ایک گہرا نفسیاتی رابطہ رکھتا ہے، یعنی ان کے مزاج سے بخوبی واقف ہوتا ہے۔ اقبال کا پیغام بھی اسی طرح سے ہے۔ اپنی قوم کو عشق، توحید اور خودی کی تعلیم سب سے پہلے دیتا ہے۔ تاکہ مذہب اسلام کی بھولی بسری حقیقت یاد دلا کر، اسے ہدایت یافتہ اور اصلاح یافتہ بنادے۔ علامہ یہ چاہتے ہیں کہ یہ قوم یعنی امت مسلمہ اصلاح یافتہ ہو کر، یعنی ہدایت حاصل کر کے تمام نبی نوع انسان کو توحید اور عالمگیر بھائی چارے کی دعوت دے: یہی مقصود فطرت ہے یہی رمز مسلمانی

اخوت کی جہانگیری محبت کی فروانی (۳۹)

تعصب چھوڑ نداں! دہر کے آئندہ خانے میں

یہ تصویریں ہیں تیری جن کو سمجھا ہے برا تو نے (۴۰)

اقبال "ملتِ اسلامیہ" کو دوسری قوموں کے خلاف اکساتا نہیں اور نہ دوسروں کو حقیر سمجھنے کی تلقین کرتا ہے۔ وہ دراصل ایک نظریہ حیات کی تبلیغ کرتا ہے۔ جو قوم اس نظریے پر جتنی سختی سے عمل پیرا ہو گی، اتنا ہی وہ اسلام سے قریب ہو گی۔ اور اقبال اسے اسلام سے قریب سمجھتے بھی ہیں۔ ایسی عظیم ہستی کو ہم ہرگز ہرگز کسی قسم کے تنگ معنوں میں ملٹ پرست نہیں کہہ سکتے۔ جس ملت کو وہ دیکھنا چاہتا ہے، اس

وقت تو اس کو نظر ہی نہیں آتی۔

وضع میں تم ہو نصاریٰ تو تمدن میں ہنود

یہ مسلمان ہیں! جنہیں دیکھ کے شرما میں یہود! (۲۱)

ہر کوئی مست میں ذوق تن آسانی ہے

تم مسلمان ہو؟ یہ اندازِ مسلمانی ہے؟ (۲۲)

اقبال نے نوع انسان کے لیے ایک نصبِ العین پیش کیا ہے اور مسلمانوں سے توقع کی ہے کہ آئندہ کے لیے وہ اس پر عمل پیرا ہو کر دنیا کے سامنے انسانیت کا بہتر نمونہ پیش کریں گے اور اس طرح اخوت و محبت عالمگیر بن جائے گی۔ محض ”اسلام کی زبانی کلامی“ نام لینے والے علامہ کے نزدیک ’وہ ”نصبِ العین“ ملت نہیں۔ اسلام تو ایک زاویتِ نگاہ ہے۔ یہ زاویتِ نگاہ جو کوئی بھی اپنے اندر پیدا کر لے وہ مسلمان ہے۔ جن مسائلِ حیات کو اقبال نے اپنا موضوعِ خن بنایا ہے کوئی نگاہ و کوربین لوگ ان کے متعلق تعصّب اور طرفداری سے کام لیتے ہیں اور سراسر اپنی ہٹ دھری کا ثبوت بھیم پہنچاتے ہیں۔ ان لوگوں کے جذبات میں اعتدال پسندی اور میانہ روی بالکل مفقوود ہے۔ علامہ سے متعلق یہ سوچنا بالکل زیادتی ہے کہ وہ کسی ایک عقیدے کے خلاف اس طرف نکھیں کر سیاہی تی سیاہی ہو جائے اور کسی عقیدے کے حق میں اس طرح لکھیں کہ سفیری ہی سفیری یہ وہ شنی ہی وہ شنی نظر آئے۔

اقبال نے وہ شنی سے محبت لی ٹکر دھن پرستی سے دور رہے۔ انہوں نے عشق کی نہ بیاف لی مگر مقتل سے ، شنی نہیں کی۔ وہ اسلام کا راخنِ العقیدہ معتقد تھا مگر نواہ بر ن پسندی ، خدا و خداش اور یادگاری کو اسلام نہیں سمجھتا تھا۔ اقبال نے شریعت کی تائیت کی مگر اس کے نزدیک زیادہ تر مدعاوں شریعت حقیقت دین سے عاری ہیں۔ علامہ ہر ٹوٹا ہی خرابی اور برائی کی خبر لیتے ہیں۔ خواہ یہ کوتا ہی خرابی اور برائی فرنگیوں میں ہو یا مسلمانوں میں، نہیں ہے کہ انہوں نے پوری تہذیب سے متعلق فرمایا کہ

نظر کو خیر کرتی ہے چمک تہذبِ حاضر کی

یہ سماں مگر تجھے نگلوں کی ریزہ کماری ت! (۲۳)

مگر دوسری طرف یہ بھی تو فرماتے ہیں:

تیرا المام بے حضور، تیری نماز بے سرور

ایسے لام سے گزر، ایسی نماز سے گزر (۲۴)

یہی شیخ حرم ہے جو چراکر نق کھاتا ہے

لکھم بودر، ولق اویس و چادر زہرا؟ (۲۵)

اقبال توسعِ مملکت، نفعِ اندوزی یا غارتِ گری کے جذبے سے جنگ کرنے کے بہت مخالف ہیں۔ وہ تو انسانوں کی بیکھتی کے طالب ہیں اور یقین داشت رکھتے ہیں کہ یہ بیکھتی محبت کی بھاگنگری اور اخوت کی وسعت سے حاصل کی جا سکتی ہے۔ موجودہ زمانے کی اقتصادی اور ماذی لڑائیوں کے خلاف اقبال جگہ جگہ اظہارِ نفرت کرتے ہیں۔ اسلام صلح جوئی اور کل کی خیرِ خواہی کا نام ہے۔ چنانچہ ایک خط میں اقبال اپنا نظریہ جنگ واضح کرتے ہوئے فرماتے ہیں ”میں جنگ کا حامی نہیں ہوں اور نہ کوئی مسلمان شریعت کے (۲۶) حدودِ معینہ کے ہوتے ہوئے جنگ کا حامی ہو سکتا ہے۔ قرآن کی تعلیم کی رو سے جنگ یا جہادِ سیفی کی صرف دو صورتیں ہیں۔ محافظانہ اور مصلحانہ۔ پہلی صورت میں یعنی اس صورت میں جب کہ مسلمانوں پر ظلم کیا جائے اور ان کو گھروں سے نکلا جائے۔ مسلمانوں کو تلوارِ اٹھانے کی اجازت ہے (نہ حکم) اور دوسری صورت جس میں قتل کا حکم ہے۔ آیات ”۹:۲۹“ میں بیان ہوئی ہے۔ ان آیات کو غور سے پڑھیے تو آپ کو معلوم ہو گا کہ وہ چیز جس کو ”سوئل ہور“ بمعیتِ اقوام کے اجلاس میں اجتماعی سلامتی کہتا ہے، قرآن نے اس کا اصول کس سادگی اور فضاحت سے بیان کیا ہے۔ جنگ کی نذکورہ پالا دو صورتوں کے سوا میں اور کسی جنگ کو نہیں جانتا (جسے اسلام نے جائز سمجھا ہو) جو عالارض کی تکیین کے لیے جنگ کرنا دین اسلام میں حرام ہے ”علی هذا القياس“ دین کی اشاعت کے لیے تلوارِ اٹھانا بھی حرام ہے۔ (۲۷)

تو مطلب یہ کہ جنگ اگرچہ بغیرِ تشدد کے نہیں ہو سکتی، مگر ایسی صورت میں

بھی اسلام تاکید کرتا ہے کہ عدل و انصاف اور رحم دلی و ہمدردی کا دامن ہاتھ سے نہ چھوڑو۔ اسلام کہتا ہے کہ لڑائی امراضِ اقوام کے حق میں علم جراحی کی حیثیت رکھتی

ہے۔ قرآن پاک (اور احادیث نبویہ) نے جہاد کی تعلیم کے ساتھ ساتھ زرمی اور حسنِ سلوک کی تلقین بھی کی ہے۔ احادیث میں واضح الفاظ میں کہا گیا ہے کہ دورانِ جنگ میں ایسے شخص پر تکوar نہ اٹھاؤ، جو جنگ سے علیحدہ ہو۔ بوڑھوں، بچوں اور عورتوں کا خون نہ بہاؤ، بلکہ انہیں بلکی سی تکلیف بھی نہ پہنچاؤ۔ مذہبی پیشواؤں سے مودباتہ بیش آؤ۔ مفتوح کی عبادت گاہوں کی حفاظت کرو اور دشمنوں کی فصیلیں مت جلاو کیں ایسا نہ بو کہ صلح و ہم آہنگی کے بعد مخلوقی خدا جھوکی مرلنے لگے۔ چنانچہ علامہ بھی ہر مسلمان کو یہی تلقین کرتے ہیں:

زرم دم گفگو، گرم دم جتو رزم ہو یا بزم ہو، پاک دل د پاکباز (۳۸)

اب یہ شعر اقبال نے اسلامی نظریہ جہاد کی روشنی میں کہا ہے۔ کیا میں اقبال کے معتقدین سے پوچھ سکتا ہوں کہ آئیا یہ شعر بنی نوع انسان کے حق میں ہے یا مخالفت میں؟ کیا اقبال مسلمان کو رزم و بزم دونوں میں پر خلوص رہنے کی تلقین نہیں کر رہے؟ یقیناً کر رہے ہیں اور اسی میں "کلامِ اقبال کی آفاقیت" پوشیدہ ہے۔

مذہبی لحاظ سے اقبال بالکل متعصب نہیں، بلکہ ہر ایک عظیم شخص کی قدر و منزلت کرتے ہیں۔ اپنی ایک نظم "سوائی رام تیرتھ" میں سوائی جی ایک ہندو سے متعلق لکھتے ہیں کہ:

ہم بغل دریا سے ہے اے قطرہ بے تاب تو
پہلے گوہر تھا، بنا اب گوہر نایاب تو (۳۹)

پروفیسر حمید احمد خان بھی اسی نظم کا حوالہ دیتے ہوئے لکھتے ہیں کہ:

"Iqbal uses his Islamic terms indifferently for muslims and non muslims alike referring to the self chosen death of the Hindu mystic, Swammi Ram Tirath, Iqbal freely makes use of Kalmah of Islam, La-llaha iL-Allah (There is no god but God)" (50).

نفع ہستی اک کرشمہ ہے دل آگاہ کا لا کے دریا میں نہاں موئی ہے لا اللہ کا اسی طرح ایک نظم "نالک" میں بھی اس بات کا ثبوت ملتا ہے کہ اقبال نے مذہب سے

بالاتر رہ کر صرف انسانی بحدودی کی بنا پر اپنے جذبات کا اظہار اس طرح سے کیا ہے:

آہ! شور کے لیے ہندوستان غم خانہ ہے
درِ انسانی سے اس بستی کا دل بیگانہ ہے
اسی طرح ان کی ایک نظم "آفتاب" میں ایک مصرعہ اس طرح سے ہے:
زانیدگان نور کا ہے تاجدار تو

زانیدگان کی تشرع کے سلسلے میں اقبال "خود فرماتے ہیں کہ "زانیدگان یعنی دیوتا سنسکرت میں لفظ دیوتا کے معنی زانیدہ نور کے ہیں یعنی ایسی ہستی جس کی پیدائش نور سے ہوئی ہو۔ اس سے معلوم ہوتا ہے کہ قدیم ہندو دیوتاؤں کو دیگر مخلوقات کی طرح مخلوق تصور کرتے تھے۔ ازلی نہیں سمجھتے تھے۔ غالباً ان کا مفہوم وہی ہو گا جس کو ہم لفظ فرشتہ سے تعبیر کرتے ہیں، کیونکہ فرشتوں کا وجود بھی نوری تسلیم کیا گیا ہے۔ اگرچہ ان کو مخلوق مانا گیا ہے۔ پس ہندو مذہب کو شرک کا مجرم نرداشت میرے نزدیک صحیح معلوم نہیں ہوتا" (۵۱)۔

یہ ٹھیک ہے کہ اقبال مسلمان ہیں اور اعتراض کرنے والے ان کے کلام کو اسلامی ہونے کی وجہ سے محدود قرار دیتے ہیں، لیکن میں کہوں گا کہ ان کا کلام "اسلامی" ہونے کی وجہ ہی سے تو آفاتی ہے۔ میں کہتا ہوں کہ اگر اقبال کا کلام اسلامی نہ ہوتا تو وہ آفاتی نہیں بن سکتا تھا۔ یہ اسلام ہی کا فیضان ہے کہ اقبال نے ۱۹۳۱ء میں کہا:

"I am looking forward to the day when the disputes between England and India will be settled, and two countries will begin to work together, not only for their mutual benefit, but for the greater good of mankind" (52)

بعض غیر مسلم نقاد یہ اعتراض کرتے ہیں کہ "حب الوطنی" کے وہ جذبات جو کلام اقبال کے ابتدائی دور میں پائے جاتے تھے، بعد میں تبدیل ہو کر "ملتِ اسلامیہ" کی محبت کا روپ دھار گئے۔ اس سلسلے میں اکثر اوقات "تراثہ ہندی" جیسی نظموں کا حوالہ دیا

جاتا ہے:

سارے جہاں سے اچھا ہندوستان ہمارا ہم بلبلیں ہیں اس کی یہ گفتائی ہمارا اس قسم کے اعتراضات سے، دراصل مفترضین کے دل میں یہ چور ہوتا ہے کہ کلام اقبال میں تضاد ثابت کر کے، اسے اوہر کا اور نہ اوہر کا چھوڑیں، مگر یہ بھی ان لوگوں کی ناکنجھی ہے یا پھر ”جانتے بوجھتے انجان بنے بیٹھے ہیں“۔

درحقیقت یہ تضاد نہیں بلکہ اقبال کی شاعری کا ارتقاء ہے۔ یہاں میرا خیال یہ ہے کہ اپنی طرف سے کوئی دلیل دینے کی بجائے شیخ اکبر علی کی رائے پیش کروں، فرماتے ہیں ”جو رنگ ان کے کلام نے ذرا بعد میں اختیار کیا وہ ان کے پہلے رنگ کا تدویجی ارتقاء تھا مگر پہلے رنگ کا متضاد نہ تھا۔ ہمارے شاعر کی نظر میں جوں جوں وسعت آتی گئی اس کی نگاہ دور تک پہنچنے لگی، یعنی گھر کی محبت سے شہر کی محبت اور شہر کی محبت سے ملک کی اور وطن کے بعد وطن کے قریب ترین ممالک کی اور ان قریبی ملکوں کے بعد دور دور کے ملکوں کی اور رفتہ رفتہ دنیا بھر کی محبت پیدا ہوئی اور قوی ہمدردی میں الاقوامی ہمدردی بن گئی اور سیالکوٹ کا مشہور شاعر پنجاب کا مشہور ترین شاعر اور اس کے بعد ہندوستان بھر کے مشاہیر میں آگیا اور پھر دنیا بھر کے مشاہیر کی صاف میں جاگزیں ہو گیا“ (۵۳)۔ واقعی بات بھی یہی ہے کہ اقبال کی شاعری ارتقاء مراحل طے کرتی ہوئی اتنی وسعت، ہمہ گیری اور آفاقت اختیار کر لیتی ہے کہ اس کی آفاقت سے انکار کرنا، انگلی کے پیچھے سورج چھپانے کے مترادف ٹھہرتا ہے۔ کونکہ اقبال کہتا ہے:

چین و عرب ہمارا ہندوستان ہمارا مسلم ہیں ہم وطن ہے سارا جہاں ہمارا! (۵۴)
تو ابھی رہگزر میں ہے قید مقام سے گزارا مصروف جذبے گزر پدرس و شام سے گزر (۵۵)
حق یہ ہے کہ علامہ کا کلام آفاقت ہے اور اس میں جگہ جگہ بنی نوع انسان، بلکہ اول سے لے کر آخر تک بنی نوع انسان کی بہتری کے دریا بھائے گئے ہیں۔ بہرحال یہ ضرور ہے کہ نصائح کے پیش کرنے میں اسلامی اصطلاح میں بروئے کار لائی گئی ہیں۔ اور اس میں کوئی حرج کی بات تو نہیں، اصل مقصد تو پیغام کا ہے اگر انہوں نے اسلامی

قصوف اور فلسفے کی اصطلاح میں استعمال کی ہیں تو اس لیے کہ وہ ان سے بخوبی واقف تھے اور ان کے استعمال کرنے ہی میں اپنا پیغام بہتر سے بہتر طریقے سے "بُنِ نوع انسان" تک پہنچا سکتے تھے۔ محمد حنفی شاہد لکھتے ہیں کہ "اس نے کسی وقت بھی اپنے عقیدے کو نہیں چھپایا کہ وہ مذہب اسلام کا مانتے والا ہے اور اس کو صحیح مذہب سمجھتا ہے۔ اس کا یہ خیال تھا کہ باقی دنیا خواہ مذہب اسلام کو اختیار کرے یا نہ کرے مگر دنیا کے بہت سے امراض کا علاج وہ صدقہ تھیں ہیں جو اسلامی کتابوں کے خزینے میں موجود ہیں۔" (۵۶)

غرض اقبال کے کلام کو کسی بھی میزان میں تول لیں، کسی بھی پیمانے پر جانچ لیں یہ ہر حال میں آفاتی اور عالمی ہی ثابت ہو گا۔ ان کا نقطہ نظر ہی عالمی ہے۔ انہوں نے رنگ، نسل اور نسبت سے اجتناب کیا:

غبد آکودہ رنگ و نسب ہیں بل و پر تیرے تو مرغ حرم اٹنے سے پہلے پرفش ہو جا
دہاں یہ بھی ہے کہ وہ انغیار کے غم کو اپنا غم سمجھتے ہوئے سب کے غم گسلہ دیار بن جاتے ہیں:

آنکھ میری دور کے غم میں سر شک آبد ہو اقیاد ملت و آئیں سے دل آزو ہو
اخوت اقبال کا مسلک ہے اور محبت اس کا ایماں۔

ہوس نے کر دیا ہے تکڑے تکڑے نوع انسل کو اخوت کا بیل ہو جا محبت کی زبان ہو جا انسانی رشتہوں کی عمارت اخوت اور محبت کی بندیاں پر کھڑی ہے۔ ایک ہی علاقے میں رہنے والے لوگ ایک دوسرے کے ساتھ محبت کا دم بھرتے ہیں، مگر اس سے یہ بھی نہ سمجھا جائے کہ دوسرے ملک کے بنے والوں سے بخیلی یا ضد بر قی جائے۔ بالکل اسی طرح ایک ہی عقیدے پر ایمان رکھنے والوں کے مابین بھائی بندی کا لازوال رشتہ ہوتا ہے کسی اور یہ تقاضائے فطرت ہی ہے۔ اقبال کے نزدیک ہر وہ شخص جو سچے مذہب کا پیرو ہو اور تیرے دل سے اس پر کاربند ہو، کسی دوسرے مذہب کے مانتے والے کے ساتھ اختلاف اور بغض نہیں رکھ سکتا:

مذہب نہیں سکھاتا آپس میں بیر رکھنا

اقبال کے کلام میں ہر مقام پر انسانیت کے عظیم رشتے کا لحاظ اور پاک رکھا گیا

ہے اور اسلام بھی یہی تعلیم دیتا ہے۔ چنانچہ علامہ فرماتے ہیں کہ:
سر میں جز ہمدری انسان کوئی سودا نہ ہو

اقبال اپنے آفاقتی اور عالمی نقطہ نگاہ کے اعتبار سے آفاقتی ہیں۔ وطن اور ملت
کے گوناگوں رشتہوں کے ہوتے ہوئے بھی اقبال انسانیت کی بیکھڑتی کا نظریہ پیش کرتے
ہیں۔ وہ ہر مشکل کے وقت انسان کے دوست و ساتھی رہے۔ مثال کے طور پر ایک نظم
میں فرماتے ہیں۔

اس دور میں اقوام کی صحت بھی ہوئی عام پوشیدہ نگاہوں سے رہی وحدت آدم (۵۷)
مکہ نے دیا خاکِ جینوا کو یہ پیغامِ تجمعیتِ اقوام کے تجمعیتِ آدم
اقبال کی نظر، تی گہری، تیز، عیق اور جامع تھی کہ سل کا دل چیر دیتی تھی۔
انہوں نے ساری کائنات کا بغور مطالعہ کیا۔ انہوں نے ذرے ذرے کا تجزیہ کر کے
حقیقت تک رسائی حاصل کی۔ یہی وجہ ہے کہ ان کی شاعری وسعت اور گہرائی جیسے بیش
بہا زیوروں سے مزین ہے۔ ان کا پیغام صدائے عام کی حیثیت رکھتا ہے، جو بھی چاہے
فیض اٹھا سکتا ہے، ان کا کلام ایک بہتا ہوا سمندر ہے۔ امیر، غریب اور چرند پرند سبھی
اس سمندر کو مصروف میں لا سکتے ہیں۔ کسی کے لیے بالکل کوئی روک نوک نہیں۔ انہوں
نے کسی خاص یا مخصوص ملت سے خطاب نہیں کیا، بلکہ انسان سے کیا ہے، اور دنیا کے
ہر گوشه میں بننے والے انسان سے کیا ہے ان کی زبان رنگ و نسل کی پیچیدگیوں میں
نہیں الجھتی، بلکہ نوع انسان کی رہنمائی و ترجیمانی کرتی ہے:

بستہ رنگِ خصوصیت نہ ہو میری زبان نوع انسان قوم ہو میری وطن میرا جہاں
حق یہ ہے کہ ”کلام اقبال کی آفاقتی“ امید، روشنی اور حرکت و عمل میں
پوشیدہ ہے وہ بنی نوع انسان کی بہتری اور کامیابی سے متعلق کبھی نامید نہیں ہوتے،
افرادی ترقی کی خواہش اور افرادی غم اقبال کے کہاں نہیں پایا جاتا، بلکہ اقبال بنی نوع
انسان کو جسم تصور کرتے ہیں اور اپنے آپ کو اس جسم کی آنکھ سمجھتے ہیں:
بنتلائے درد کوئی عضو ہو روتی ہے آنکھ

کس قدر ہمدرد سارے جسم کی ہوتی ہے آنکھ (۵۸)

غرض یہ کہ ضابطہ حیات اور ضابطہ کائنات (اسلام) نے جو تعلیم دی اقبال نے اس کے مطابق اپنا پیغام دیا اور اقبال کی شاعری اور اس کا پیغام ابدی اور آفیٰ ہے اور جن لوگو نے اس کے خلاف کچھ کیا ہے، لوگ کسی نہ کسی طرح کے تعصباً کا شکار ہیں اور ان کی مخالفت سے اقبال کی آفیٰت پر کوئی حرفاً نہیں آتا۔

حوالہ

- ۱- اقبال اور اس کا عبید از جگن ناتھ آزاد ص ۱۰۶
- ۲- بال جریل حصہ اول، غزل نمبر ۶ ص ۱۰
- ۳- بال جریل حصہ اول، غزل ۱ ص ۵
- ۴- بال جریل حصہ دوم، غزل ۳ ص ۷
- ۵- جاوید نامہ ص ۱۶
- ۶- بانگ درا حصہ اول، ص ۱۱۳
- ۷- ملاحظہ ہو، اقبال اور اس کا عبید، ص ۱۱۲
- ۸- خیابان دنانے راز مضمون "اقبال کی شاعری میں انسان کی تجلیل" ص ۳۸
- ۹- بال جریل حصہ دوم، غزل نمبر ۲۶ ص ۲۹
- ۱۰- بال جریل حصہ اول، غزل نمبر ۳ ص ۸ پانچواں شعر (کلیات اقبال)
- ۱۱- بال جریل حصہ اول، غزل نمبر ۳ ص ۸
- ۱۲- بانگ درا ص ۱۶
- ۱۳- بانگ درا حصہ اول ص ۹۳ (کلیات اقبال)
- ۱۴- بانگ درا حصہ سوم ص ۱۳۹ (کلیات اقبال)
- ۱۵- بانگ درا ص ۱۵۵ (کلیات اقبال)
- ۱۶- بانگ درا حصہ سوم، ص ۲۲۶ (کلیات اقبال)
- ۱۷- المتر آن الکریم ص ۲۴۹
- ۱۸- بانگ درا حصہ سوم "بلدہ مر جو مسی کی یاد میں" ص ۲۳۰
- ۱۹- اینسا " " " بند نمبر ۳

- ۲۰ بانگِ درا (حصہ سوم) ص ۲۵۸ بند نمبر ۳ (کلیات اقبال)
- ۲۱ بالی جبریل حصہ دوم، غزل نمبر ۲۵ (چھٹا شعر)
- ۲۲ بالی جبریل حصہ دوم، غزل نمبر ۳۳، شعر ۲
- ۲۳ بالی جبریل، جاوید کے نام
- ۲۴ بالی جبریل حصہ دوم غزل نمبر ۲۹، تیرا شعر
- ۲۵ ملاحظہ فرمائیے "خیابانِ دنائے راز" میں شاعر انسانیت - اقبال ص ۲۹
- ۲۶ بانگِ درا حصہ اول "انسان اور بزم قدرت" ص ۵۳
- ۲۷ سیرت اقبال ص ۵۸ (محمد طاہر قادری)
- ۲۸ سیرت اقبال ص ۵۸، ۵۹
- ۲۹ خیابانِ دنائے راز ص ۳۱
- ۳۰ سیرت اقبال ص ۳۷
- ۳۱ اقبال کی شخصیت اور شاعری ص ۱، مضمون The Universal note in Iqbal's Poetry.
- ۳۲ اقبال کی شخصیت اور شاعری ص ۱
- ۳۳ اقبال کی شخصیت اور شاعری ص ۶
- ۳۴ یہ فقرہ "خیابانِ دنائے راز" میں سے پروفیسر عبدالستار جوہر پر اپنے کے نکتہ چینیں "ڈاکٹر سنہا ص ۲۹۱ سے نقل کیا گیا ہے۔
- ۳۵ بالی جبریل پہلا حصہ غزل نمبر ۱۶
- ۳۶ ملاحظہ ہو تاریخِ اسلام
- ۳۷ کلیات اقبال اردو
- ۳۸ یہ شعر بھرتی ہری کا ہے (اقبال نے اس شعر کو "بالی جبریل" کے آغاز میں لکھا ہے)
- ۳۹ بانگِ درا "طلوعِ اسلام" ص ۲۷۰ (کلیات اقبال)
- ۴۰ بانگِ درا حصہ سوم "حضر راہ" ص ۲۶۱
- ۴۱ بانگِ درا حصہ اول "تصویر درد" ص ۷۲
- ۴۲ بانگِ درا حصہ سوم "جوابِ شکوه" ص ۲۰۲ (کلیات اقبال)
- ۴۳ جوابِ شکوه ص ۲۰۳
- ۴۴ بانگِ درا "طلوعِ اسلام" ص ۲۷۳
- ۴۵ بالی جبریل حصہ دوم غزل ۲۹
- ۴۶ بالی جبریل حصہ دوم غزل ۱ ص ۲۳

- فکرِ اقبال میں "کہتے" میں لکھا ہوا ہے -۵۷
 ملاحظہ ہو فکرِ اقبال از ڈاکٹر خلیفہ عبدالحکیم ص ۶۵۲، ۶۵۳ -۵۸
 بال جبریل "مسجد قربطہ" ص ۹۷ بند نمبر ۵ -۵۹
 بال گنگ درا "سوای رام تیر تح" ص ۱۱۳ (سوای رام تیر تح اقبال کے جانے والے تھے۔
 انہوں نے دنیا سے عیحدگی اختیار کر لی تھی۔ ایک دن دریا میں نہار ہے تھے کہ ڈوب گئے)
 ملاحظہ فرمائیے ڈاکٹر حیدر احمد خان کی کتاب "اقبال کی شخصیت اور شاعری" میں -۵۰
 ۶ The Universal Note " -۵۱
 یہ اقتباس، جگن ناٹھ آزاد کی کتاب "اقبال اور اس کا عبد" ص ۲۱، ۲۲ سے نقل کیا گیا ہے۔
 اقبال کی شخصیت اور پیغام "از ڈاکٹر حیدر احمد خان" مضمون The Universal Note، ص ۱۶۰ -۵۲
 نذر اقبال ص ۳۷ از محمد حنیف شاہد -۵۳
 بال گنگ درا حصہ سوم "ترانہ ملی" ص ۱۵۹ -۵۴
 بال جبریل حصہ دوم غزل ۵ ص ۲۹ -۵۵
 "نذر اقبال" ص ۷۳ -۵۶
 ضربِ کلیم کی نظم "مکہ اور جنیوا" -۵۷
 بال گنگ درا حصہ اول نظم "شاعر" ص ۶۱ -۵۸

